

”قرآن عظیم کی زبان“

مرسلہ: ڈاکٹر شیر بہادر خاں پٹی

”حکمت قرآن“ مئی ۱۹۸۴ء کی اشاعت میں مضمون عنوان بالا سے از قلم جناب خورشید صاحب (ہوسٹن۔ امریکہ) کا پڑھ کر خوشی ہوئی کہ امریکہ کے ایک باسی کے اہل قلم سے ایسا فکر انگیز اور پُر از تاثیر مقالہ شائع ہوا۔ یہ جان کر مزید خوشی ہوئی کہ ابھی اس مضمون کی مزید قسط آنے والی ہے۔

اسلام کی نگارشات کے اقتباسات قارئین کرام کی فیاضیت طبع کے لیے ارسال کروں۔

ا۔ مولانا ابوالکلام آزاد مرحوم و مغفور سورۃ الانبیاء کے آخری نوٹ (ترجمان القرآن جلد دوم صفحہ ۴۸۴) پر حضرت ایوبؑ کے زمانہ کی تحقیق کے ضمن میں لکھتے ہیں۔

”ماں معلوم ہو گیا کہ عربی علم و ادب کی تاریخ اس عہد (یعنی حضرت ابراہیمؑ کے عہد) سے بہت پہلے شروع ہو جاتی ہے جو عہد عام طور پر سمجھ لیا گیا تھا کیونکہ اگر حضرت موسیٰؑ سے پہلے سفر الیہ جیسی نظم عربی میں لکھی جاسکتی تھی تو یقیناً عبرانی علم و ادب کی نشو و نما سے صد سال پہلے عربی علم پوری طرح ترقی یافتہ ہو چکا تھا۔ بلاشبہ سفر ایوبؑ کی عربی وہ عربی نہ ہوگی جو نزولِ قرآن کے وقت بولی جاتی تھی۔ یقیناً عربی کی کوئی ابتدائی شکل ہوگی جس کی اخوات، ہمیں آرامی، کلدانی اور آشوری کتبات کے الفاظ و اسلمہ میں نظر آ رہی ہیں۔ اور قدیم مصری بھی اس کی جھلک سے غالی نہیں تاہم وہ عربی زبان ہی ہوگی اور اسی عربی نے موجودہ عربی کے تمام عناصر و مواد ہم پہنچائے ہوں گے۔ اصل یہ ہے کہ عہد جاہلیت کی عربی اگرچہ محلوں کی زبان تھی لیکن زبان کی نوعیت بول رہی ہے کہ یہ صحرائی قبائل کی پروردہ نہیں ہو سکتی۔ اتنی وسیع، اتنی ہمہ گیر، اتنی دقیقہ سنج اس درجہ متمول زبان فردی ہے کہ صدیوں کی متواتر و مسلسل ادبی زندگی سے ظہور پذیر ہوئی ہے۔ جو زبان قرآن کے معانی و حقائق کی تحمل و گہنی کیونکر ممکن ہے کہ اسے غیر تمدن قبائل کی ایک بدوی زبان تسلیم کر لیا جائے۔ اتنا ہی نہیں بلکہ وٹوٹی کے ساتھ لٹا جاسکتا ہے کہ جس عربی میں امرع القیس نے اشعار کہے، اس عربی کی لغوی تاریخ اس سے بہت زیادہ قدیم اور بہت زیادہ

متمدن ہونی چاہیے جتنی اس وقت بھی گئی۔

گزشتہ صدی تک عربی کی لغوی تاریخ کا یہ مسئلہ ایک لاینحل مسئلہ سمجھا جاتا تھا۔

لیکن اب اثری تحقیقات کے آخری موانع نے بحث و تعلیل کا ایک نیا میدان پیدا کر

دیا ہے اور عربی نسل اور عربی زبان کی تاریخ بالکل ایک نئی شکل میں نمودار ہو رہی ہے

یہ زبان جس کی بزرگ و خلود کی آخری مہر قرآن نے لگائی، دراصل نشوونما کے اتنے سطحوں

سے گزر چکی ہے کہ دنیا کی کوئی زبان بھی اس وصف میں اس کی شریک نہیں سمیری

اور اکوای اقوم کا تمدن، نینوا اور بابل کی علمی کامرئیاں قدیم مصری لغات کا عمرانی

سلسلہ، آرامی زبان کا عروج و اعلا، کلدانی و سریانی کا ادبی تمول دراصل ایک ہی زبان کی

لغوی تھیلی و تکمیل کے مختلف مرحلے تھے اور اس نے آگے چل کر چوتھی صدی ق م کی

عربی کا بیس اٹھایا۔ جو زبان حضارہ و تمدن کی اتنی بھٹیوں میں سے پک کر نکلی ہو غلام

ہے کہ اس کے اسماء و مصادر کسی مفلس اور خام زبان کے اسماء و مصادر نہیں ہو سکتے

علاوہ بریں یہ بات بھی واضح ہو گئی کہ قرآن کا عربی زبان میں نازل ہونا اور جا بجا اس بات

پر زور دینا کہ ”إِنَّا أَنْزَلْنَاهُ قُرْآنًا عَرَبِيًّا“ (۱۲-۲) ہم نے قرآن کی اور زبان میں اس

نہیں کیا عربی میں نازل کیا، صرف اتنے ہی معنی نہیں رکھتا جس قدر اس وقت تک

سمجھے گئے ہیں بلکہ ایک بہت زیادہ وسیع اور گہری حقیقت اس میں مضمر ہے۔

تفصیل اس مقام کی مقدمہ میں ملے گی۔“

مگر افسوس مولانا مرحوم کی یہ کتاب مقدمہ تفسیر (باوجود مسودہ تیار ہونے کے، آپ کی وفات

کے بعد ضائع ہو گئی) اور شائع نہ ہو سکی اور سہ آں قدر شکست و آں ساقی نما نذوالہ حاطہ پیش

آگیا۔

۲ مولانا عبدہ مصری تفسیر ”المنار“ کے مقدمہ میں لکھتے ہیں۔

”قرآن کی مقناطیسی کشش کس طرح عربوں کو اسلام کی طرف کھینچ کر لاتی تھی۔ یہ صرف

ان کے فہم کی باریکی اور لطافت تھی جو ان کو حق کی طرف کھینچنے کا باعث تھی۔“

اس سلسلہ میں وہ ایک اعرابی دوشیزہ کے واقعو کی طرف اشارہ کرتے ہیں جس نے

اپنی زبان سے آگے آنے والی آیات کے متعلق یہ معلوم کر لیا تھا کہ یہ آیت، دوام، دو

نہی اور دو بشارتوں پر مشتمل ہے۔

اصحی جو عربی لغت و ادب کا ماہر اور امام ہے کہتا ہے کہ میں نے ایک بدوی دوشیزہ

کی زبان سے یہ اشعار سنے۔

استغفر اللہ لذنبی کلّم (ترجمہ) میں اپنے اللہ سے اپنے سارے گناہوں کی بخشش طلب کرتی ہوں
 قلت انسانا الغیر جلّم (ترجمہ) میں نے ایک انسان کو ناحق قتل کر دیا۔
 مثل غزال نامم فی دلّم (ترجمہ) اس آہو کی طرح ہو چلنے ناز واد میں پوری نواکت کھتی ہے۔
 وانّصف الثیل ولم املّم (ترجمہ) رات آدھی ہو چکی اور میں نے بھی اس رات کی نماز نہیں پڑھی
 میں نے یہ سن کر اس سے کہا کہ تیرے اشعار کس قدر بلیغ اور اونچے ہیں۔
 دوشیزہ نے جواب دیا تمہارا بھلا ہو۔ کیا تم ان اشعار کو اللہ تعالیٰ کے اس قول کے مقابلے
 میں فصیح شمار کرتے ہو۔

وَاَوْحَيْنَا اِلٰی اُمِّ مُوسٰی اَنْ اَرْضِعِيْهِ فَاِذَا اخْفَتِ عَلَيْهِ فَاَلْعِيْهِ فِي الْيَمِّ
 وَلَا تَخَافْ وَلَا تَحْزَنْ اِنَّا اَدَّوْهُ اِلَيْكَ وَجَاعِلُوْهُ مِنَ الْمُرْسَلِيْنَ

(ترجمہ) اور ہم نے موسیٰ کی ماں کو وحی کی کہ اس کو دودھ پلاتی جاؤ۔ جب تمہیں اس کے
 متعلق خوف پیدا ہو۔ تو اس کو دریا میں ڈال دو۔ نہ خوف کھاؤ نہ غم۔ ہم یقیناً اس کو
 تمہارے پاس لے آئیں گے۔ اور اس کو نبی بنائیں گے۔

مقام غور ہے کہ ایک ہی آیت میں دو امر، دو نہی اور دو بشارتیں جمع کر دی گئی ہیں۔ اسی
 ذوق قرآنی سے ہم اعجاز قرآن کی سہولت پر غور کر سکتے ہیں۔ اسلام کی بقا، قرآن کی حفاظت کے
 بغیر ممکن نہیں۔ (اقتباس از ”معارف“ ادار المصنفین، اعظم گڑھ جولائی ۱۹۵۷ء)
 ۳ مولانا سید ابوالاعلیٰ مودودی مرحوم ”تفہیم القرآن“ جلد ۵ صفحہ ۷۵ پر زیر عنوان ”عربی زبان
 اور قرآن“ تحریر فرماتے ہیں۔

یہ کتاب (قرآن) عربی زبان کو اس طرح پکڑ کر بیٹھ گئی ہے کہ ۱۴ صدیاں گزر جانے
 پر بھی اس کی زبان کا معیار فصاحت وہی ہے جو اس کتاب نے قائم کر دیا تھا۔
 حالانکہ اتنی مدت میں زبانیں بدل کر کچھ سے کچھ ہو جاتی ہیں۔ دنیا کی کوئی زبان ایسی
 نہیں ہے جو اتنی طویل مدت تک الطاء، انشاء، محاورے، قواعد زبان اور استعمال
 الفاظ میں ایک ہی شان پر باقی رہ گئی ہو لیکن یہ صرف قرآن ہی کی طاقت ہے۔
 جس نے عربی زبان کو اپنے مقام سے ہٹنے نہیں دیا۔ اس کا ایک لفظ بھی آج تک
 متروک نہیں ہوا۔ اس کا محاورہ آج تک عربی ادب میں مستعمل ہے۔ اس کا ادب آج
 بھی عربی کا معیاری ادب ہے۔ تحریر میں آج بھی فصیح زبان وہی مانی جاتی ہے جو ۱۴
 سو برس پہلے قرآن میں استعمال ہوئی تھی۔ کیا دنیا کی کسی زبان میں کوئی انسانی
 تصنیف اس شان کی ہے؟